



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 30-11-2025

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്' ഇന്ന് രാവിലെ 11 മണിക്ക്.

Prime Minister Narendra Modi will share his thoughts in the Mann Ki Baat programme on Akashvani today at 11 AM.

2. പാർലമെന്റിന്റെ ശീതകാല സമ്മേളനത്തിന് മുന്നോടിയായി കേന്ദ്ര സർക്കാർ വിളിച്ച സർവകക്ഷി യോഗം ഇന്ന്. ശീതകാല സമ്മേളനത്തിന് നാളെ തുടക്കം.

The Government has convened an all-party meeting in New Delhi today ahead of the Winter Session of Parliament. The winter Session will begin tomorrow.

3. തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി 50 കോടി 73 ലക്ഷത്തിലധികം എന്യൂമറേഷൻ ഫോമുകൾ വിതരണം ചെയ്തതായി കേന്ദ്ര തിരഞ്ഞെടുപ്പ് കമ്മീഷൻ. കേരളത്തിൽ ഫോമുകളുടെ ഡിജിറ്റൈസേഷൻ 2 കോടി 9 ലക്ഷം കവിഞ്ഞു.

The Election Commission of India has said that more than 50 crore 73 lakh enumeration forms have been distributed so far in the second phase of the special intensive revision of the voter list. In Kerala, the digitization of enumeration forms has exceeded 2 crore 9 lakh.

4. കൊയിലാണ്ടി എം എൽ എ കാന്തലിൽ ജമീല അന്തരിച്ചു. സംസ്കാരം ചൊവ്വാഴ്ച.

Koyilandy MLA Kanathil Jameela passed away. The funeral will be on Tuesday.

5. ദിത്വാ ചുഴലിക്കാറ്റ് തമിഴ്നാടിന്റെ വടക്കൻ മേഖലയിലേക്ക് നീങ്ങുന്നതായി മുന്നറിയിപ്പ്. കടലുരിലും നാഗപട്ടണത്തും ചുവപ്പ് ജാഗ്രത. സ്ഥിതിഗതികൾ വിലയിരുത്തി ആഭ്യന്തര മന്ത്രാലയം.

Cyclone Ditwah has now moved further towards north of Tamilnadu. Red alert has been given to Cuddalore, Nagapattinam. The Ministry of Home Affairs assessed the situation.

6. ഇന്ത്യ- ദക്ഷിണാഫ്രിക്ക ഏകദിന ക്രിക്കറ്റ് പരമ്പരയ്ക്ക് ഇന്ന് തുടക്കം.

The India-South Africa ODI cricket series will begins today.

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രദക്ഷണ പരിപാടി 'മൻ കീ ബാത്' ഇന്ന് രാവിലെ 11 മണിക്ക്. ആകാശവാണിയുടെ എല്ലാ നിലയങ്ങളും ദൂരദർശനം പരിപാടിയുടെ 128-ാം പതിപ്പ് പ്രക്ഷേപണം ചെയ്യും. ഹിന്ദി പ്രക്ഷേപണം കഴിഞ്ഞാലുടൻ തന്നെ പ്രാദേശിക ഭാഷകളിൽ മൻ കീ ബാത്ത് കേൾക്കാം. AIR News, PMO, കേന്ദ്ര വാർത്താ വിതരണ പ്രക്ഷേപണ മന്ത്രാലയം തുടങ്ങിയവയുടെ യൂട്യൂബ് ചാനലുകളിൽ പരിപാടി ലൈവ് സ്ട്രീം ചെയ്യും.

ALL PARTY MEETING-PARLIAMENT

പാർലമെന്റിന്റെ ശീതകാല സമ്മേളനത്തിന് മുന്നോടിയായി കേന്ദ്ര സർക്കാർ ഇന്ന് സർവകക്ഷി യോഗം വിളിച്ചുചേർക്കും. പാർലമെന്റിന് കാര്യ മന്ത്രി കിരൺ റിജിജു ഇരുസഭകളിലെയും

രാഷ്ട്രീയ പാർട്ടികളുടെ നേതാക്കളുമായി കൂടിക്കാഴ്ച നടത്തും. ഇരുസഭകളുടെയും സുഗമമായ പ്രവർത്തനം ഉറപ്പാക്കുന്നതിന് എല്ലാ രാഷ്ട്രീയ പാർട്ടികളിൽ നിന്നും സർക്കാർ സഹകരണം തേടും. നാളെ മുതൽ ഡിസംബർ 19 വരെയാണ് പാർലമെന്റിന്റെ ശീതകാല സമ്മേളനം.

VP-VISIT

ഉപരാഷ്ട്രപതി സി. പി. രാധാകൃഷ്ണൻ ഇന്ന് ഹരിയാന സന്ദർശിക്കും. കുരുക്ഷേത്ര നാഷണൽ ഇൻസ്റ്റിറ്റ്യൂട്ട് ഓഫ് ടെക്നോളജിയുടെ 20-ാമത് ബിരുദദാന ചടങ്ങിൽ അദ്ദേഹം മുഖ്യാതിഥിയാകും. അന്താരാഷ്ട്ര ഗീതാ മഹോത്സവത്തോടനുബന്ധിച്ച് കുരുക്ഷേത്രയിൽ നടക്കുന്ന അഖില ഭാരതീയ ദേവസ്ഥാനം സമ്മേളനത്തിലും ഉപരാഷ്ട്രപതി പങ്കെടുക്കും.

EC-SIR

തീവ്ര വോട്ടർ പട്ടിക പരിഷ്കരണത്തിന്റെ രണ്ടാം ഘട്ടത്തിൽ ഇതുവരെ 50 കോടി 73 ലക്ഷത്തിലധികം എന്യൂമറേഷൻ ഫോമുകൾ വിതരണം ചെയ്തതായി കേന്ദ്ര തിരഞ്ഞെടുപ്പ് കമ്മീഷൻ. ഇതുവരെ 40 കോടിയോളം ഫോമുകൾ ഡിജിറ്റൈസ് ചെയ്തിട്ടുണ്ട്. കേരളമുൻപെടെ ഒമ്പത് സംസ്ഥാനങ്ങളിലും മൂന്ന് കേന്ദ്ര ഭരണ പ്രദേശങ്ങളിലുമായി വോട്ടർ പട്ടിക പരിഷ്കരണത്തിന്റെ രണ്ടാം ഘട്ടം ഈ മാസം നാലിനാണ് ആരംഭിച്ചത്. അടുത്ത വർഷം ഫെബ്രുവരി ഏഴിന് അന്തിമ പട്ടിക പ്രസിദ്ധീകരിക്കുന്നതോടെ വോട്ടർ പട്ടിക പരിഷ്കരണ നടപടികൾ അവസാനിക്കും.

KERALA - SIR

കേരളത്തിൽ, തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി ഡിജിറ്റൈസ് ചെയ്ത എന്യൂമറേഷൻ ഫോമുകളുടെ

എണ്ണം രണ്ട് കോടി ഒമ്പത് ലക്ഷത്തി 85,000 കവിഞ്ഞതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. എസ്. ഐ.ആർ പുരോഗതി വിലയിരുത്തുന്നതിനായി മുഖ്യ തിരഞ്ഞെടുപ്പ് ഓഫീസർ ഇന്നലെ തിരുവനന്തപുരത്ത് യോഗം ചേർന്നു. 2002 ലെ വോട്ടർ പട്ടികയിൽ ഉൾപ്പെടാത്തവർക്കായി ഇലക്ടറൽ രജിസ്ട്രേഷൻ ഓഫീസർമാർ പരിശോധനയും ഹിയറിങ്ങും നടത്തുമെന്നും ശ്രീ കേൽക്കർ വ്യക്തമാക്കി.



LSG KERALA ELECTION

കേരളത്തിൽ തദ്ദേശ തിരഞ്ഞെടുപ്പിനുള്ള പ്രചാരണം ഊർജ്ജിതം. സമ്മതിദായകരെ നേരിൽ കണ്ട് വോട്ട് അഭ്യർത്ഥിക്കാനുള്ള തിരക്കിലാണ് സ്ഥാനാർത്ഥികൾ. ഡിസംബർ 9, 11 തീയതികളിലാണ് വോട്ടെടുപ്പ്. 13-നാണ് വോട്ടെണ്ണൽ. ഇലക്ട്രോണിക് വോട്ടിങ്ങ് മെഷീനുകളുടെ വിതരണവും ആരംഭിച്ചിട്ടുണ്ട്.



CYCLONE DITWAH (INTRO)

ശ്രീലങ്കയിൽ നാശം വിതച്ച ദിത്വാ ചുഴലിക്കാറ്റ് തമിഴ്നാടിന്റെ വടക്കൻ മേഖലയിലേക്ക് നീങ്ങുന്നതായി മുന്നറിയിപ്പ്. ചുഴലിക്കാറ്റിന്റെ ശക്തി കുറയുകയാണ്. കേന്ദ്ര ആഭ്യന്തര മന്ത്രാലയം നിലവിലെ സ്ഥിതിഗതികൾ വിലയിരുത്തി.

വിശദാംശങ്ങളിലേക്ക്.....

(വോയിസ്.....)

തെക്കുപടിഞ്ഞാറൻ ബംഗാൾ ഉൾക്കടലിലും അതിനോട് ചേർന്നുള്ള വടക്കൻ ശ്രീലങ്ക, തമിഴ്നാട് തീരങ്ങളിലും മണിക്കൂറിൽ അഞ്ച് കിലോമീറ്റർ വേഗതയിലാണ് ദിത്വാ വീശിയടിച്ചത്.

ചുഴലിക്കാറ്റ് ഇന്ന് രാവിലെയോടെ വടക്കൻ തമിഴ്നാട്, പുതുച്ചേരി, ആന്ധ്രപ്രദേശ് തീരങ്ങൾ എന്നിവിടങ്ങളിലേക്ക് നീങ്ങുമെന്ന് കേന്ദ്ര കാലാവസ്ഥാ വകുപ്പ് അറിയിച്ചു. കടലൂർ, നാഗപട്ടണം എന്നിവിടങ്ങളിൽ കാലാവസ്ഥാ വകുപ്പ് ചുവപ്പ് ജാഗ്രത പ്രഖ്യാപിച്ചു. ചെന്നൈ, കാഞ്ചീപുരം എന്നിവയുൾപ്പെടെ 12 തീരദേശ ജില്ലകളിലും തീരദേശ ആന്ധ്രപ്രദേശ്, യാനം, റായലസീമ എന്നിവിടങ്ങളിലും മഴയ്ക്ക് സാധ്യതയുണ്ട്. തമിഴ്നാട്, പുതുച്ചേരി, തെലങ്കാന, ആന്ധ്രപ്രദേശ് എന്നീ സംസ്ഥാനങ്ങളിലെ ചീഫ് സെക്രട്ടറിമാരുമായി കേന്ദ്ര ആഭ്യന്തര സെക്രട്ടറി ചുഴലിക്കാറ്റ് നേരിടാനുള്ള തയ്യാറെടുപ്പ് അവലോകനം ചെയ്തു. തമിഴ്നാട് തീരത്ത് നിന്ന് കോസ്റ്റ് ഗാർഡിന്റെ മൂന്ന് കപ്പലുകളും ഒരു വിമാനവും വിന്യസിച്ചു. ചെറിയ കപ്പലുകൾ തുറമുഖത്തേക്ക് മടങ്ങാനും നിർദ്ദേശമുണ്ട്. പ്രാദേശിക ഭാഷകളിൽ കാലാവസ്ഥാ മുന്നറിയിപ്പുകൾ നൽകി വരികയാണ്. അടിയന്തര സാഹചര്യങ്ങൾ നേരിടാൻ ദുരന്ത നിവാരണ സേനയുടെ 14 സംഘങ്ങൾ സജ്ജരായി. പുനെയിൽ നിന്നും വഡോദരയിൽ നിന്നും പത്ത് എൻഡിആർഎഫ് സംഘങ്ങളെ ചെന്നൈയിലേക്ക് അയച്ചിട്ടുണ്ട്. ന്യൂസ്ഡെസ്ക് ആകാശവാണി.....

MORN.VAISHNAW - CYCLONE MEASURES

തമിഴ്നാട്ടിൽ ദിത്വാ ചുഴലിക്കാറ്റിന്റെ പശ്ചാത്തലത്തിൽ റെയിൽവെ സർവീസുകളിൽ തടസ്സം നേരിടാതിരിക്കാനും യാത്രക്കാർക്കും തീരദേശ വാസികൾക്കും സുരക്ഷ ഉറപ്പാക്കാനുമുള്ള നടപടികൾ കേന്ദ്ര റെയിൽവേ മന്ത്രി അശ്വിനി വൈഷ്ണവ് അവലോകനം ചെയ്തു. ദക്ഷിണ റെയിൽവേ ജനറൽ മാനേജരോട് അദ്ദേഹം സ്ഥിതിഗതികൾ വിലയിരുത്തി .

CHIEF MINISTER LETTER - SJAISANKAR

ദിത്വ ചുഴലിക്കാറ്റിനെ തുടർന്ന് ശ്രീലങ്കൻ വിമാനത്താവളത്തിൽ കൂടുണ്ടിയ മലയാളികളെ തിരികെ നാട്ടിലെത്തിക്കാൻ നടപടി

സ്വീകരിക്കണമെന്ന് ആവശ്യപ്പെട്ട് മുഖ്യമന്ത്രി പിണറായി വിജയൻ വിദേശകാര്യമന്ത്രി എസ് ജയശങ്കറിന് കത്തയച്ചു. 250 ഇന്ത്യൻ യാത്രക്കാരാണ് മൂന്ന് ദിവസമായി വിമാനത്താവളത്തിൽ കുടുങ്ങി കിടക്കുന്നത്. അവർക്ക് ആവശ്യമായ ഭക്ഷണവും മറ്റ് സൗകര്യങ്ങളും ഉറപ്പാക്കണമെന്നും മുഖ്യമന്ത്രി കത്തിൽ അഭ്യർത്ഥിച്ചു.

FIVE NEW INDIAN LANGUAGES

സമൂഹമാധ്യമത്തിൽ റീൽ നിർമ്മിക്കുന്നവർക്കായി അഞ്ച് ഇന്ത്യൻ ഭാഷകൾ കൂടി ഉൾപ്പെടുത്തുമെന്ന് മെറ്റ. മുംബൈയിൽ നടന്ന 'ഹൗസ് ഓഫ് ഇൻസ്റ്റാഗ്രാം' പരിപാടിയിലാണ് ഈ നിർദ്ദേശം ഉയർന്നത്. മറാഠി, ബംഗാളി, തെലുങ്ക്, കന്നഡ, തമിഴ് ഭാഷകളിലേക്ക് വിവർത്തനം ചെയ്യാൻ ഇതിലൂടെ സാധിക്കും. AI-അധിഷ്ഠിത ഓട്ടോമാറ്റിക് ഡബ്ബിംഗ്, ലിപ്-സികിംഗ് സാങ്കേതികവിദ്യയുടെ പിന്തുണയോടെയാണ് പുതിയ മാറ്റങ്ങൾ.

BREAK

ഈ വാർത്തകൾ ആകാശവാണിയിൽ നിന്ന്...

(BREAK)

NAVY DAY

നാവികസേനാ ദിനാഘോഷങ്ങളിൽ പങ്കെടുക്കുന്നതിനായി രാഷ്ട്രപതി ദ്രൗപദി മുർമു ബുധനാഴ്ച കേരളത്തിൽ എത്തും. തിരുവനന്തപുരം ശംഖുമുഖം ബീച്ചിൽ നടക്കുന്ന ആഘോഷങ്ങളിൽ നാവികസേനയുടെ അഭ്യാസ പ്രകടനങ്ങൾ അരങ്ങേറും. നാവികസേനാ മേധാവി അഡ്മിറൽ ദിനേശ് കെ ത്രിപാഠി പരിപാടിയിൽ ആതിഥേയത്വം വഹിക്കും. അന്ന് രാജ്ഭവനിൽ തങ്ങളുണ്ടാകുന്ന രാഷ്ട്രപതി പിറ്റേ ദിവസം ഡൽഹിക്ക് മടങ്ങും.

JAMEELA KANATHIL MLA PASSES AWAY

കൊയിലാണ്ടി എം എൽ എ കാണത്തിൽ ജമീല അന്തരിച്ചു. ഇന്നലെ രാത്രി കോഴിക്കോട്ടെ സ്വകാര്യ ആശുപത്രിയിലായിരുന്നു അന്ത്യം. അർബുദ ബാധിതയായി ഏറെനാളായി ചികിത്സയിലായിരുന്നു. സംസ്കാരം മറ്റൊന്നാൾ നടക്കും. കാണത്തിൽ ജമീലയുടെ നിര്യാണത്തിൽ മുഖ്യമന്ത്രി പിണറായി വിജയൻ, പ്രതിപക്ഷ നേതാവ് വി.ഡി.സതീശൻ ഉൾപ്പെടെയുള്ളവർ അനുശോചിച്ചു.

JP NADDA (INTRO)

സർദാർ വല്ലഭായി പട്ടേലിന്റെ 150-ാം ജന്മ വാർഷികാഘോഷങ്ങളുടെ ഭാഗമായി സംഘടിപ്പിച്ച ഏകതാ പദയാത്രയിൽ കേന്ദ്രമന്ത്രി ജെ.പി നസ്സ പങ്കെടുത്തു. വഡോദരയിൽ സർദാർ ഗാഥ പരിപാടിയെ അദ്ദേഹം അഭിസംബോധന ചെയ്തു. രാജ്യത്തെ ഐക്യം ഉറപ്പിയുറപ്പിക്കുന്നതിൽ സർദാർ പട്ടേൽ നിർണായക പങ്ക് വഹിച്ചതായി ശ്രീ നസ്സ പറഞ്ഞു.

(വോയിസ്...)

INDIA-SOUTH AFRICA TEST

ഇന്ത്യ- ദക്ഷിണാഫ്രിക്ക ഏകദിന ക്രിക്കറ്റ് പരമ്പരയ്ക്ക് ഇന്ന് തുടക്കം. മൂന്ന് മത്സരങ്ങളടങ്ങിയ പരമ്പരയിലെ ആദ്യ മത്സരം ഉച്ചയ്ക്ക് 1.30ന് റാഞ്ചിയിൽ ആരംഭിക്കും. ഇന്ത്യക്കെതിരായ ടെസ്റ്റ് പരമ്പര ദക്ഷിണാഫ്രിക്ക സ്വന്തമാക്കിയിരുന്നു.

SUPER LEAGUE KERALA

സുപ്പർ ലീഗ് കേരളയിൽ ഇന്ന് മലപ്പുറം എഫ് സി, തിരുവനന്തപുരം കൊമ്പൻസിനെ നേരിടും. തിരുവനന്തപുരം ചന്ദ്രശേഖരൻ നായർ സ്റ്റേഡിയത്തിൽ രാത്രി 7.30 നാണ് മത്സരം. വിജയിച്ചാൽ മലപ്പുറം എഫ് സിക്ക് സെമി ഫൈനൽ യോഗ്യത ഉറപ്പിക്കാം.



HOCKEY- MENS JUNIOR WC

എഫ്ഐഎച്ച് പുരുഷ ഹോക്കി ജൂനിയർ ലോകകപ്പിൽ ഇന്ത്യയ്ക്ക് തുടർച്ചയായ രണ്ടാം ജയം. ചെന്നൈയിൽ ഇന്നലെ രാത്രി നടന്ന പൂർണ്ണി മത്സരത്തിൽ ഇന്ത്യ ഒമാനെ പരാജയപ്പെടുത്തി. രണ്ട് മത്സരങ്ങളിൽ നിന്ന് 24 ഗോളുകൾ നേടിയ ഇന്ത്യ പൂർണ്ണിയിൽ ഒന്നാം സ്ഥാനത്താണ്. നാളെ നടക്കുന്ന അവസാന ഗ്രൂപ്പ് മത്സരത്തിൽ സ്വിറ്റ്സർലൻഡിനെതിരെ തോൽവി ഒഴിവാക്കിയാൽ ഇന്ത്യക്ക് അവസാന എട്ടിൽ ഇടം പിടിക്കാനാകും.



LOAN AGREEMENTS

മഹാരാഷ്ട്ര, മധ്യപ്രദേശ്, ഗുജറാത്ത് സംസ്ഥാനങ്ങളിലെ വിവിധ പദ്ധതികൾക്കായി 800 ദശലക്ഷം യുഎസ് ഡോളറിന്റെ മൂന്ന് വായ്പ കരാറുകളിൽ കേന്ദ്ര സർക്കാരും ADBയും ഒപ്പുവച്ചു. ഇന്ത്യൻ സാമ്പത്തിക കാര്യ വകുപ്പ് ഡെപ്യൂട്ടി സെക്രട്ടറി സൗരഭ് സിങ്ങും ഇന്ത്യ റെസിഡന്റ് മിഷന്റെ കൺട്രി ഡയറക്ടർ മിയോ ഓക്കയുമാണ് ഇന്നലെ ഈ കരാറുകളിൽ ഒപ്പുവച്ചത്. ഇൻഡോറിലെ തിരക്കേറിയ പ്രദേശങ്ങളെ വിമാനത്താവളവുമായി ബന്ധിപ്പിക്കുന്ന ഏഴ് സ്റ്റേഷനുകളുള്ള ഭൂഗർഭ മെട്രോ പാതയുടെ നിർമ്മാണത്തിനും കരാറിലൂടെ ധനസഹായം ലഭിക്കും.

